

Fari' Ekba Murq'a Bilinuk'h
Eritrea/Hodde
ዲሞክራሲያዊ ውድብ ብሄረ ብሌን ኤርትራ/ሆድ



ፋሪዕ አክባ ሙርቋ ብሌኑኹ
ኤርትራ/ሆድ
التظيم الديمقراطي لقومية
البلدان القومية (هودي)

Democratic Organization of the Nation of Eritrea/Hodde

ብምኽንያት ዝኸሪ ህልቂት ሰላማዊ ህዝቢ ዓድታት ሶናን በስኩዲራን ውድባዊ መግለጺ ዲሞክራሲያዊ ውድብ ብሄረ ብሌን ኤርትራ።

“ኤርትራ መሬታ እንበር ህዝባ ኣየድልየናንዮ” ዝብል ንጉስ ሃይለስላሴ ዝሓንጸጸን ብተግባር ዝሰርሓሉን ፖሊሲ፡ ሕጂ ርእሰ ፍሰስቲ ኢሳይያስ ኣፍወርቂ ተሓላቂ ሃገር እናመሰለ ንህዝብታት ኤርትራን ክብርታቱን ይድምስስ ከም ዘሎ ብፍላይ ድሕሪቲ ብ 3 ጥቅምቲ ኣብ ገማግም ባሕሪ ላምፕዱዛ ህይወት 357 ዜጋታትና ብጅምላ ዝቐዘፈ ዘሕዝን ሓዲጋ ባሕሪ፡ ነቲ ሕልናኡ ዝሸጠ እኳ በሪህሉ። ነዚ ሓይሊ እዚ ቀልጢፍና እንተዘይኣለና ግን ተረፍመረፍ ናይ ኣምባርጦርያን ማሕበር ኣንድነትን፡ ደሚሕትን ኣኻኺቡ ክሓድገና ኣይኮነን። እንበኣር ህዝብና ካብ ኩሉ መድረኽ ታሪኹ ሎሚ ከፊእዎ ከም ዘሎ ከይስመርናሉ ክንሓልፍ ኣይንደልን። ዝሓለፈን ሕጂ ዝግበር ዘሎን ስቃያን ሞትን እኳ ይኹን እንበር ንመሰልን ንፍትሕንዮ። ታሪኽ ህዝቢ ኤርትራ ስለ ዝኾነ ከኣ ኩሉ ደላይ ፍትሒ ከምዝግበን ክስንዶን ክዝክርን ይግባእ። እዚ ኣዋርሕ እዚ ቅድሚ 43 ዓመት ኣቢሉ፡ ኣብ ክልተ ሰላማዊ ዓድታት ብኸያትን ኣውያትን ስቓይን ሞትን ምዝካርና ንኹሎም ሰማእታትና ዝኸሪ'ውንዮ።

መሬት ህዝቢ ብሄረ ብሌን፡ ኣብ ቐርኒ ኣፍሪቓን ኣብ መሬት ኤርትራ ከኣ ከበሳን መታሕትን ዘመሓላልፉ ካሳዳዊ (እስትራተጂካዊ) ቦታን ሃብታም ብሕርሻን ብጥሪትንዮ። ቅድመ መግዝእቲ ኤውሮጳውያን ካብ ርሒቅን ቀረባን ነዚ ብቦጎስ ዝፍለጥ ዝነበረ ኣገዳስን ሃብታምን መሬት ንምቅጻጻር፡ ንህዝቢ ብሌን ብወራራት ኣሳቕዮሞዮም። ከም ኣብነታት ዝዝከሩ በሰላ ዝሓድጉ ናይ ሎሚ ኢትዮጵያን ሱዳንን ጎረባብትና ከበሳን መታሕትን መሳፍንቲ ናይ ቱርኪ ኣውቶማን፡ ምስራውያን ንፍለግ ኔል(ኣባይ) ካብ ምንጩ ንምቅጻጻር፡ ክብሉ ህዝቢ ብሌን ሓንቲ ለይቲ ብሰላም ደቂሱ ኣይሓደረን። ህዝቢ ብሌን ሳላ እስትራተጂካዊ ቦታታቱን ሓድነቱን ኣላሽ ከይበለ ክሳብ ምጽናት ዝደናደን ኩናት እናገበረ ንመሬቱን ንመሰሉን ዝተቐለሰ ተባዕን ተዋጋኣይን ምስጢራውን ህዝቢ እዩ።

ህዝቢ ብሌን ድሕሪ ጣልያን ንምልክታ ኤርትራ ጎቢጡ መግዝእቲ ምስ ኣወጀ ነቲ ልሙዕ መሬቱ ደምነያለ ኣዊጁ ስለ ዝበሓቶ ካብ ሃብታም መሬቱ ኣብ ጎቦታት ተጸጊዑ ክነበርን ከምክምትን ካብ ቃልሲ ኣየዕረፈን። እንግሊዝውን ክኣቱ እንከሎ ኣብ መሬት ብሌን ንሽድሽተ ወርሒ ኣብ ክሳድ ጥንቐልሓስ ዓሪዱ ንዝነበረ ጣልያን ኩናት ክገጥም ከሎ ንህዝብን ንብረትን ንጥሪትን ብሌን ብቁጽርን ብዓይነትን ኣንቆልቁልዎዮ። ድሕሪ ኤርትራ ብሃጻይ ኢትዮጵያ ሙጉባጣ እንቢ ንመግዝእቲ ዝበለ ህዝቢ ኤርትራ ብረታዊ ቃልሲ ክጅምር ከሎ ሕመረት ቃልሱ ህዝቢ ብሌንን ከተማ ከረንን ስለ ዝነበረ ኣብ ቅድሚ ኩሉ ወተሃደርን በዓል ስልጣንን ኢትዮጵያ ህዝቢ ብሌን ከም ጸላኢ ተወሲዱ ነበረ። ናይ ምጽናት ፖሊሲ ኣዊጀም ብኹሉ ዓቕሞም ኣተግብርሞንዮም። ህዝቢ ብሌን ንሰውራ ደጀን ስለ ዝነበረን እስትራተጂ ኩናት ኣብ መሬቱ ስለ ዝነበረን ሂወቱ ከመርሕ ምስ ጸገማት ሂወት ክፋጠጥ ከሎ ዝገደደ ብወተሃደራት ኢትዮጵያ ከም በጊዕ ክሕረድ ዳርጋ ዉሁብ ኮኖ። ከረን ንዕዳጋ ወራዱ ክይተኣሰርን ከይሞተን ክልምለስ ከሎ ዝገርሞ ህመት ነበሮ። ብጃምላ ምእሳርን ምሕራድን ዓድታቱ ምንዳድን ካብ ዓድታቱ ምፍንቃልን ካብ ማሕረስን መጻሕፍን ደው ምባልን መዓልታዊ ሂወቱ ኔይሩ። መሬቱ ገዲፉ ከርፋሕ ናብራ ክሕልፍን፡ ተመሳሲሉ ክነበር ወይ ኣርሒቁ ክስደድንዮ ተግዲዱ። መንኣሰይ ንቃልሲ ዘይተጸንበረ ብባህሊ ከዳዕን ፈራሕን ኮይኑ ስለ ዝግለጽ ጻል እንስተኡቲ ትኹን ወዲ ተባዕታይ ንቃልሲ ብሂወቱን ብገንዘቡን ምግልጋል ባህሊ ኮይኑ ኣትዩ። እዚ ብጭብጢ ዝቐርብ ታሪኽ ስለ ዝኾነ ኩሉ ህዝብታት ኤርትራ ክፈልጦ መሰሉዮ። ፋሺስታዊ ስርዓት ኢሳይያስ ነዚ ሓቢኡ ንስደተኛታት ኣብ ዓዶም ክይምለሱ ከለኡ ዝግደደ ሎሚ ህጻናት ካብኡ ይሃድሙ ኣለዉ። ህዝቢ ብሌን ምስ ካልኣት ሃገራት ዘይዋደብ መሬት ስለ ዘይብሉ እቲ ዝኸፍኡ ጭቆና ፋሺስቲ ዝጥዕም ዘሎ ምኳኑ ኩሉ ደላይ ለውጢ ክርድኦ ንጸብ። ዝኾነ ድሕሪ እዚ ስርዓት'ውን ዳግማ ከይዕምጸ ቆሪጹ ዝተላዕለዮ። ግፍዓታት መግዝእቲ ኢትዮጵያ ንህዝቢ ክነመሓላልፍ ከሎና እዚ ግዕታት ጸባሕ

ከይድገም ኩሉ ክነቅሓሉ ከምኡውን ግፍዕታት ፋሺስታዊ ስርዓት ኢሳያስ ካብ ሎሚ ክስነድን ክዕቅብን ንምትብባዕዮ።

ህልቂት ሶናን በስግዲራን፣

ናይዚ ጽዑቅ መቀጸልታን መግለጽን ኣብ መጨርሻ ወርሒ ሕዳርን መጀመርያ ወርሒ ታሕሳስን 1970 ልዕሊ ህዝቢ ሶናን በስግዲራን ዝተወሰደ ናይ ዓሌት ምጽናት ባርባራዊ ፖሊሲ ናይ ሹዑ መግዛእታዊ መንግስቲ ኢትዮጵያ እዩ። ንሰላማዊ ህዝቢ ኣብ መስግድን ኣብ ገዛኡን ማዕጾ ዓጺዮም ብጃምላ ብምንዳድ ካብኡ ሃዲሙ ንዝወጸ ብጥይት ምቅላብ እዩ እቲ ባርባራዊ ህልቂት ተፈጸሙ። ከምኡውን ኣብ ልዕሊ ጥሪትን፣ ንብረት ማለት መንበሪ ኣባይቲን ክኣቱ ቀሪቡ ዘሎ ግራውትን ናይ እኽሊ መቀመጢ መኻዝንን ኮነ ተባሂሉ ብመደብ ብምልኡ ተባሪዑ፣ ዝተረፈ ንብረት ካብ ክሳድን እዝንን ኣፍንጫን ደቂ ኣንስትዮ ከይተረፈ ብኣይሊ እናመንጠልካን እና ኣረድካን ተዘሪፉ። እዚ በሰላዝ ኣብ ሓንጎል ህዝብና ክሳብ ሎሚ ኣይሓወየን ዘሎ። ክፈልጥ ዝደሊን ዉሑድዮ።

ነዚ ኣረምባዊ ተግባር፡ ሓላፍቲ መንገዲ ርእዩም ብወሬ ናብ ካልኦት ከየማሓላልፉ ብጥብቂ ተሓልዮ። ኣብ ልዕሊ ህዝቢ ዓድታት ሶናን በስግዲራን እንታይ ዓይነት ግፍዕታት ከም ዝተፈጸመ ከይፍለጥ ብልዑል ምስጢርዮ ክትሓዝ ተገሩ። እቲ ገበን ግን ብቀሊሉ ዘይክወል ነበረ። መግዛእታዊ ወተሃደር ኢትዮጵያ ነቲ ወንጀል ግብሪ መሸፈኒ ዝኸውን "እዚኣም ህዝቢ ወንበዴታት ኢዮም" "ዓሳ ንመሓዝ ባሕሪ ምንጻፍ" ዝብል ጸረ ህዝቢ ጭርሖኣም ኣጋሊጹ። ህዝቢ ብሌን ብፍላይ ከኣ ከተማ ከረን በዚ ኣረምባዊ ተግባራት ዚ፡ ኣይረዳደን እኳ ሓሪት። ካብ ገጠራትን ከተማተማታትን መንእሰያትን ዓቢይትን ስርሖምን ትምህርቶምን ኣቃሪጾም ንሰውራና ብዓቕሚ ሰብ ዝደልድለሉን ኣንጻር መግዛእቲ ኩሉ ዝነቅሓሉን ዝገበረ መሪር ክውንነት እውንዮ ነይሩ።

ሰውራና ካሳብ ሽዑ ኣቃልቦ ዓለም ዘይነበሮ ነቲ ኣብ ልዕሊ ሶናን በስግዲራን ንዝተፍጸመ ኣረምባዊ ሰላማዊ ህዝቢ ምጽናት ብሬድዮታት ዓለም ከም ባዓል ቢቢሲን፣ ሶት ኣል ዓረብን ሰፍሕ ሸፍንዮ ስለ ዝረኸበ ቅጥዕ ቃልሲ ህዝቢ ኤርትራ፡ ንመጀመርያ ጊዜ ኣብ ደገ ክስማዕን ኣቐልቦ ዓለምን ዝረኸበሉውንዮ። ኣዚ ግፍዕታት ኣብ ልዕሊ ህዝብታት ክወርድ ከሎ ብደረጃ ሃገርን ኣውራጃን ዓድን ንሹመትን ንገንዘብን ክብሉ ተሓባብርቲ ደቂ ሃገር ከም ዝነበሩ እዚኣም ድማ ድሕሪ ነጻነት ኣብ ፍርዲ ከይቐረቡን ዕርቕን ፍትሕን ብደረጃ ሃገር ከይግበር እዚ ፋሺስታዊ ስርዓት ዓቢጥዎ ሓሊፉዮ። እዚ ኣረምባዊ ግፍዕታት ንህዝታት ኤርትራ ፈሪሖ፣ ተደቂሱ፣ ኣብ ትሕቲ መግዛእቲ ክነበር ዝዓለመ ክፋእ ተግባር ብኣንጻሩ ንህዝብታት ኤርትራ ሰኖም ነኺሶም ክለዓሉ ዝገበረ ኣንዳሲ ሓድሽ ናይ ቃልሲ ምዕራፍ እዩ ነሩ።

እቲ ኣብ ከተማታት ኤርትራ ዝነበር ዝነበረ ህዝብታት፣ ብሃይማኖትን ብረብሓን ብርሕቕትን ኣብ ሜዳ ኤርትራ እንታይ ይኸይድ ከም ዘሎ ዘይፈልጥ ዝነበረን፣ ብረብሓ ንዝተታተለለን፣ ሜላ ገዛእቲ፣ ዝበበርሃሉ መድረኽ'ውንዮ። ሃጺይ ሃይለስላሴ ብሃይማኖት ንሕብረተሰብና ፈላልዮ ንሓደ ክፍሊ ሕብረተሰብ ከም ፈታዊ ሓቕፉ ንኻልእ ከም ጸረ "ኣንድነት" ዝገበረ ፖሊሲኡ ብዘይ ኣፈላላይ ኣብ ኣፍ-ደገ ከተማ ከረን ክንድዚ ክብደት ዘለዎ ገበን ክፍጸም ምስ ራኣዮ፡ ጸኒሑ ናብኡ ከምለስ ምጃኑ ዝበበርሃሉ ኩሉ ሃገራዊ ብኣድነት ጸረ መግዛእቲ ክለዓል ከም ዘለዎ ዝገበረ እምኒ ኩርናዕ'ውንዮ።

ዲሞክራሲያዊ ውድብ ብሄር ብሌን ካብ ዝጅምር ኣትሒዙ፡ ኣብ ታሪኽ ህዝብታት ኤርትራ ኣብ ልዕል ህዝብታትና ዝተፈጸመ ግፍዕታት ናይ ፋሺስቲ ኢሳያስ ግፍዕታት መቀጸልታ ናይ ግዳማዊ ሓይልታት ምኻኑ ክገልጽ ጸኒሑዮ። ነዚ እክይ ተግባር ከፍሽል ምስ ኩሉ ደላይ ፍትሒ ብዘይቅድመ ኩነት ክሰርሕ ከኣ ኣብ ፕሮግራሙ ኣስሚሩሉ ይቃለስ ኣሎ። ህ.ግ.ድ.ፍ ከም ስርዓት ክሳብ ዝሃለወ ደማ ግፍዕታት ብዓይነትን ብብዝሕን ይገዱ እምንበር ደው ክብል እዩ ዝብል እምነት የብልናን። እዚ ግፍዕታት እዚ ንህዝብታት ንምብትታን ንሃገር ንሙኹርማሽ ብሜላን ብመትከል ዝሰራሕ ምጃኑ ኩሉ ወዲ ሃገር ክነቅሓሉ ድማ ይግባእ። ትኩረትና ጸረ ፋሺስቲ ምጃን ጥራይ እኹል ኣይኮነን። ምእንቲ ሃገራዊ ናጽነትና ዝተኻየደ ቃልሲ፡ ቀንዲ ኣትኩርና ጸረ መግዛእቲ ኢትዮጵያ ጥራይ ኮየኑ ነቲ ክብኡ ፈሊኻ ክርኤ ዘይግባእ ዝነበረ ዲሞክራሲያዊ መሰላት ዕሸሽ ኢልና ስለ ዝሓለፍናዮ ሕጂ ኣብዚ ዘለናዮ ኩነታት ወዲቕና ንርኩብ ኣለና። ርእሰ ፋሺስቲ ኢሳያስ ኣፍወርቂ ኣቀዲሙ

ሰልጣን ንምብሓት ዓሊሙ ስለ ዝተበገሰ ድማ ኣዘንጊዑና ንብል። እዚ ባህሪ ትምክሕትን ምግባትን ዓፈናን ሎሚ ዝጀመሮ ኣይኮነን። እንተኾነ ኣብ ሃገራውነትን፣ ጸጋማዊ ክልስ ሓሳብን፣ ኣብ ሃይማኖትን፣ ኣብ ገለ ክፋል ሕብርተሰብናን ተኸዊሉ ክሳብ ኣስመራ ከም ዝበጸገ ኣብዚ እኩይ ባዓትታት ተሓቢኡ ከም ዘሎ ከኣ ኩሉ ዝፈልጦዩ። ንባዕሉ ክኸብር ይደሊ ንኻልኣት ኣየኸብርንዩ፣ ርእሰ ፋሽስቲ ኢሰያስ ኣፍወርቂ ርእይትኡ ካልኣት ክሰምዕዎን ክትግብርዎን ይደሊ ርእይቶ ናይ ኻልኣት ግን ኣይጸወርንዩ፣ ገባረእን ሓዳግን ኮይኑ ንኩሉ ክብሕት ይደሊ እንበር ምስ ካልኣት ክምቀልን ክማቀልን ኣይደልንዩ። እዚ ፈላጊይን ዓምጻጽን ጭቆኒን ባህርያትን ኣታሓሳስባን ሒዝካ ህዝቢ ብሰላም ከቢሩ ክነብርን ሓቢሩ ሃገር ክሃንጽን ኣይከኣልንዩ ዝሕሰብውን ኣይኮነን። ደንበ ተቃውሞ ካብዚ ፋሽስታዊ ባህርያት ኣታሓሳስባን ነጻ ክንከውን ይግባእ። ብሕጽር ዝበለ ምጽወዋር፣ ምትሕልላይ፣ ምክብባርን ካብ ስምዒት ርሒቕና ብመደብ ምስራሕን ባህሪና ወይ ቀንዲ ሕላጎት ደንበ ተቃውሞ ክኾኑ ኣለዎም ንብል። ነዚ ስነምግባር ከይወነና ዘንጸባርቁ ደሞክራሲያዊ ሓረጎትን ጭርሖታትን እንተደርደርና ንዘለናዮ ሕማቕ ክውንነት ኣይቅይርንዩ። እቲ ሕቶ ምቅላስ ንስለ ቃልሲ ዘይኮነ ኣየናይ ዕላማታት ክነገውት ንቃለስን ንውደብን ኣሎና ክኸውንዩ ዝግባእ። ዕላማ ህዝቢ እንተ ኣቐዲምና መን ይመርሓና ኣብ ሕቶ ኣይኣቱንዩ።

ዲሞክራሲያዊ ውድብ ብሄር ብሌን ኤርትራ፣ ንዓድታት ዖናን በስኪዲራን ዘቐልሕ ማዓልቲ ዝኸሪ ክግበር ከሎ፣ ኣብ ሃገርና እተን ዝበዝሑ ሰላማዊ ህዝቢ ብጃምላ ዝሃለቑለን ዓድታት ስለ ዝኾናን ብኡ ኣቢሉ ንኹሉ ህልቂታት ህዝብታትና ንምዝክባር ዝዓለመ እዩ። እዚ ብቀጻሊ ዝፍጸም ዘሎ ህልቂትን ግፍዕን ድማ፣ ገበኛታት ብኣገባብ ኣብ ፍርዲ ቀሪቦም ግቡእ ፍርዶም ክሳብ ዝረኽቡን፣ ኣብ መሬትና ሰላም ክሳብ ዝሰፍን ቃልስና ቀጻሊ እዩ።

እቶም ትማሊ ኣብ ኣዲስ ኣበባ ኮይናም “ኤርትራ መሬታን ባሕራን እምበር ህዝባ ኣየድልየናን” ዝብሉ ዝነበሩ ተረፍመረፍ ደቂ ባንዳ ናይ ኣምባሮጦርያ ሃጻይ ኢትዮጵያ፣ ሎሚ ኣብ ኣስመራ ተኣኻኺቦም ብመሪሕነት ርእሰ ፋሽስቲ ኢሰያስ ኣፍወርቂ ደምሒት፣ ግንቦት ሰባት፣ ናይ ደርጊ ተረፍ መረፍ ጀነራላት ንህዝብና ደም የንብዕዎ ኣለው። ህዝብና ብሰንኪ ኣብ ደሴት ላምፓዱስ ዝሞቱ መንእሰያት ኣብ መሪር ሓዘን ተጸሚዱ ከሎ፣ ሎሚ ኣብ ከተማታት ብዘይ ንሕስያ ብዕጡቃት ደምሒት ክግፈፉ ምግባር፣ ቃልኪዳን ናይ ጥፍኣት ሓይልታት ጎሊሁ ይረኤ ኣሎ። ግዜ ከይ ሓለፈ ኣትክሮና ክስሕብ ይግባእ።

ዲሞክራሲያዊ ውድብ ብሄር ብሌን ሎሚ ንሰማእታት ዖናን በስኪዲራን ክንዝክር እንከለና፣ ደንበ ተቃውሞ ሓያልን ፍትሓውን ዝኾነ ብዝዩሙቕምና ብዙሕ የሕዝነና። ብግስ ክንብል ነዚ ግንባር ንምምስራት ዓቕምናን ንበረትናን ኣወፊናና። ብሰንኪ ሓዲስ ራኢ ምብኳር ከኣ ኣብ ዝኣረገ ራኢ ኮና ገለ ጽገናታት ናይ ቕላት እናገብርና ነቲ ዝፈላልየና ብሃገራዊ ሓላፊነት መፍትሒ ክንዲ ነንብረሉ ነንሕድሕድና ክንጥብር ንፍትን ኣሎና። ብዘይካ ዳስና ግን ዳስ ካል ይፈርስ የሎን። ብዘይካ ደቕና ካልኣት ይሞቱ የለውን። ንበራብር "ነበርና" ኣየርብሕናንዩ። መስረታውያን ሕቶታት ህዝብታት ድሕሪ ነጻነት ጎሊሖምዮም። ፖሎቲካዊ ራኢ፣ ምሕደራን ምምቅራሕ መርሕነትን፣ ባህሊ፣ ቋንቋ፣ ቁጠባዊ ጸገታት፣ መሬት፣ ዝመሰሉ ካልኣትን ክምለሱ ይግባእ። ኩሉ ደላይ ለውጢ ከኣ መትከላት ምክብባርን ምወዋርን ሓልዮትን ዝተመስረተ ራኢ ክግጥቕ ናይ ግድን ኮይኑ ኣሎ። ነዚ ሕቶታት ብግልጽን ብውድብ ኣገባብን ናብ ህዝቢ ንዘቅርቡ ሓርበኛታን ሃገርውያን "ብጽብትን" "ሸወሃት ሰልጣንን" "ካብ ካልእ ዝተገዝኤ ሓሳብን" "ጸረ ሓድነትን" ጌርካ ምቅራብን ምጽላምን ቅዲ ናይ ርእሲ ፋሽስቲ ስለ ዝኾነ ደው ክብል ኣበርቲዕና ክንቐለስ ይግባእ። እዚኦም ነዚ ዝደጋግሙ የዋሃትን ገለ ከኣ ብመደብ ኣብ ካልኣይ ዲክታቶርያዊ ስርዓት ክመልሱና ዝደልዩ ተበለጽቲ ምዃናም ህዝብና ክነቅሓሉ ይባእ። ምእኩል መንግስትን ሓደ ፓርቲን ሓደ ሰብን እኳ ይገዝኣና ኣሎዩ። እዚ ተመራጺ እንተኾነ ስለምታይ ኣብ ቃልሲ ኣለዉ? ሕቶታት ህዝቢ ብፍትሓዊ ኣገባብ ዝምልስ ጥርናፊን ግንባርን መንግስትን ክንተክል ከይተሓለልና ቃልስና ንኣይል። ብፍላይ ድሕሪ ነጻነት ነዚ ካብ ሳንጃን ጥይትን ሓውን ዝተረፈ ህዝብታት፣ ምቁጻርን፣ ምስናድን፣ ምጥያስን ቀዳማይ ዕማም መንግስቲ ክኸውን ኔርዎ። እንተኾነ ህዝባዊ መንግስቲ ስለ ዘይተተኸለ ፋሽስታዊ ምሕደራ ኢሰያስ ንዕንደራን ንምልኽን ንምግባትን ጎደና ከፊትናሉ። ኣብ ልዕሊ ህዝብታት ኤርትራ ዘውረዶን ዘውርዶ ዘሎን ግፍዕታት ካብ መግዛእትታት ንላዕሊ ከም ዝኾነ ኩሉ ዜጋ ኤርትራ ዝርድኦዩ።

ዲሞክራሲያዊ ውድብ ብሄረ ብሌን ሰብ ንምቅያር ኣብ ቃልሲ የሎን። ሃገርና ብፍትሓዊ ቁዋምን፣ ገል ካብኡ መሰላት ብሄራት ዝኣምንን ብግብሪ መሰለን ዝሕሉን ስርዓት ንምትካል ይቃለስ ኣሎ። እዚ ድማ ንኩሎም ህዝብታት ኤርትራ ብሰላምን ብሓድነትን ዘንብር ፍትሒ'ዩ።

ኣብ ጎደና ቃልሲ ኮና እዚ ሎሚ ብፋሺስታዊ ስርዓት ኣብ ሊዕሊ ህዝብታትና ዝወርድ ዘሎ ግፍዕታት ክስነድ ንጽወዕ። ኣብ ልዕሊ ብሄር ኩናማን ብሄር ዓፋርን ዝወርድ ዘሎ ግፍዕታት ብብግዜኡ ይንገር ስለ ዘሎ ኩሉ ሃገራዊ ነዚ ግፍዕታት ምኹናን ጥራይ ዘይኮነ ሞራልውን ቁጠባውን ደገፋት ክግበር ንዓለም ክፍልጥን ሓደራ ንብል። ሓድነትና ካብ ስራሕና'ዩ። ኣብነታዊ ዝኾነ ስራሕት ብዙሓት ወፋይት ገይርም'ዮም። ናቶም ስራሕት ክስነድን ናብ ህዝቢ ክሓልፍን ክእ ብሂወትና ዘሎና ሓላፍነት'ዩ። ነዚ ኣብነት ዝኾነት ብፍላይ ነዚ ግፍዕታት መታሓት ኤርትራ ዝምልከት ብተጋዳላይ ተኸላይ ኪዳነ ዝተጸሕፈ ረኺብና ኣሎና። ሓደ ካብ ምዕራፋቱ "ሒደት ካብ ግፍዕታት ስርዓታት ኢትዮጵያ" ዝብል ንረክብ። እዛ መጽሓፍ ድሕሪ ሞት ተጋዳላይ ተኸላይ ኪዳነ ኣብ ማህደሩ ኣቕሚጥዎ ዝነበረ ሳላ ስድራ-ቤቱን ኣዕሩኹቱን ባዕሎም ኣኻኺቦም ንሕትመት ዝብቐዕት'ዩ። ስማ "ጽሑፋት ታሪኽ ካብ ማህደር ታጋዳላይ" ተኸላይ ኪዳነ" ትብል። ንደቅና ትምህርቲ ክኾኖም ኣብ ወርሒ ታሕሳስ ንዝክር ሰማእታት ብግፍዒ ንዝሞቱ ክትከውን ኣብ ሰለስተ መቄልና ከይወሰኸናን ከይነከናን ከም ዘሎ ክነመሓላልፎ ኢና። ኣብ ከበሳ ዝወረደ ግፍዕታት ብጥሙር ዓሚ ቀሪብና ኔርና ሓዲስ ምስ ንረክብ ኣብ መጻኢ ክንቅርብ ተስፋ ንገብር።

ዝለኣለማዊ ዝኸሪ ንሰውኣትና!!

ሰማእታት ሶናን በስክዲራን ወትሩ ኣብ ልቢና ይንበሩ!!

ዲሞክራሲያዊ ውድብ ብሄረ ብሌን ኤርትራ። 3 ሕዳር 2013